



Had-Dingli Jfakkar 325 Sena Parroċċa

1678 ~ 31 ta' Diċembru ~ 2003

Fi tmiem is-sena li għaddiet, il-parroċċa ta' Had-Dingli ċelebrat it-325 anniversarju mit-twaqqif definitiv tagħha. Kien proprju nhar il-31 ta' Diċembru 1678 li l-Isqof Mikiel Ġormu Molina ta mill-ġdid lil Had-Dingli d-dinjità ta' parroċċa wara li għaxar snin qabel il-Vigarju Ġenerali nehha lil dan ir-rahal minn parroċċa, kif kien għal numru ta' snin qabel. **MARIO MICALLEF** jagħti harsa dettaljata lejn l-attivitajiet organizzati biex kien imfakkar kif jixraq dan l-anniversarju speċjali.

Fl-ahhar jum tas-sena 2003, il-parroċċa ta' Had-Dingli ċelebrat it-325 anniversarju mit-twaqqif definitiv tagħha. Dan l-anniversarju importanti ma tfakkarx biss nhar il-31 ta' Diċembru, iżda bil-ghajnuna u l-hidma ta' bosta u bil-partecipazzjoni tal-poplu ta' dan ir-rahal, b'numru ta' inizjattivi u attivitajiet li kienu organizzati minn xhur qabel. Dan kollu għen biex il-poplu ta' Alla f'din il-parroċċa jirringrazzja lil Alla u lill-Madonna ta' dak kollu li għaddiet minnu l-parroċċa tagħna tul is-snin, iżda fl-istess hin okkażjoni wkoll biex wiehed iħares 'il quddiem u jkompli jibni fuq il-hafna tajjeb li hallewlna missirijietna.

L-ewwel inizjattiva li ttehdet tmur lura għal Mejju tas-sena li għaddiet meta tnediet kompetizzjoni għal *logo* biex jintuża fl-attivitajiet u ċ-ċelebrazzjonijiet li saru biex jifakkar dan l-anniversarju,



L-Isqof Silvestru Magro waqt it-Translazzjoni Solenni tar-Relikwa tal-Madonna lejlet il-festa titolari

kompetizzjoni li ġibdet l-interess ta' numru sabih ta' partecipanti bir-rebbieh skond kif magħżul mill-ġurija jkun il-*logo* pprezentat minn Paul Camilleri. F'Ġunju mbagħad saret konsagrazzjoni speċjali tal-parroċċa, bis-sehem tal-poplu, lill-Qalb ta' Ġesù u ta' Marija waqt li fix-xahar ta' wara kienu organizzati kompetizzjonijiet għat-tfal u għall-istudenti żgħażaġh li kienu jvarjaw minn xogħlijiet ta' tpingija u *collage* għal proġetti u komponimenti.

F'Awissu, l-attivitajiet kienu intensivi u ntrabtu mal-programm tal-festa titolari ta' Santa Marija. Nhar il-Ġimgħa 8 ta' Awissu kien jum ta' ringrazzjament lil Alla u lill-Madonna fejn wara l-quddiesa ta' filghaxija, il-Kor Parrokkjali *Regina Coeli*

ppreżenta Serata Marjana fil-Knisja li trattat seba' episodji mill-hajja tal-Madonna: l-Immakulat Konċepiment u t-twelid tagħha; it-thabbira ta' l-anglu; it-twelid ta' binha Ġesù; il-prezentazzjoni ta' Ġesù fit-tempju; is-sehem tagħha fit-tbatija ma' binha fi tmiem hajtu; inżul l-Ispirtu s-Santu; u t-Tluġh fis-Sema u l-Inkurunazzjoni ta' Marija Sultana tas-sema u ta' l-art. Is-Serata Marjana intemmet billi l-Kappillan, Dun Reuben Deguara, qassam ir-rigali lir-rebbieha tal-kompetizzjonijiet imsemmija aktar qabel.



Ċertament li lkoll niftakru ċ-Celebrazzjoni Marjana mmexxija mill-Isqof Awżiljarju, Monsinjur Annetto Depasquale, li saret l-ghada s-Sibt 9 ta' Awissu fl-okkażjoni tal-hruġ min-niċċa ta' l-istatwa titolari u l-preżenza fostna fil-jiem tal-festa ta' l-Isqof Silvestru Magro, Amministratur Appostoliku ta' Benghazi, fil-Libja. Fil-jiem tal-festa, mal-faċċata tal-Knisja taht il-kampnari spikkaw imdawla s-snin li jfakkru t-325 anniversarju mit-twaqqif tal-parroċċa, jiġifieri l-1678 u l-2003, li nxtelu wkoll fl-ahhar hmistax-il ġurnata tas-sena li ghaddiet. Nhar il-festa filghaxija mbaghad, fi tmiem iċ-Celebrazzjoni Ewkaristika wara d-dhul tal-purċissjoni, il-Kappillan nieda l-ftuħ ta' fond biex ikun jista' jitwettaq proġett ta' manutenzjoni u restawr tal-koppla, il-kampnari u l-koppelletti tal-Knisja Parrokkjali bil-ghan li jkun ikkonservat dak li hallew ulied din il-parroċċa tul is-snin.

Bhala parti mill-attivitajiet marbuta ma' dan l-anniversarju, f'Settembru l-parroċċa taghna kienet mistiedna biex lejlet il-festa tat-twelid tal-Madonna tiehu hsieb l-organizzazzjoni ta' quddiesa li xxandret dirett fuq l-istazzjon tat-Televiżjoni Nazzjonali mill-Kappella tas-Sorijiet Ursolini fi Gwardamanga. Il-quddiesa tmexxiet mill-Kappillan u kienet animata mill-Kor Parrokkjali.

Il-Festa tal-Madonna tar-Rużarju ċcelebrata fl-ewwel Sibt ta' Ottubru kienet organizzata differenti mis-soltu kemm fl-isfond ta' dan l-anniversarju kif ukoll minhabba li l-perjodu bejn Ottubru 2002 u Ottubru 2003 il-Knisja Kattolika ddedikatu bhala s-Sena tar-Rużarju. Il-quddiesa ta' l-okkażjoni tmexxiet minn Monsinjur Carmelo Mercieca, l-Arċipriet tax-Xewkija, li hija l-unika parroċċa fil-ġżejjer Maltin li bhal dik ta' Had-Dingli twaqqfet fl-1678. Wara, il-purċissjoni bl-istatwa tal-Madonna tar-Rużarju ghaddiet minn toroq differenti minn dawk tas-soltu fejn mill-Knisja hadet ir-rotta ghal Misrah Gużè Abela u ghal dawn it-toroq: Ghar Bittija, ix-Xefaq, Lemhet Filfla, Gużè Ebejer, Dun Xand Cortis, il-Hawli u l-Knisja. Il-purċissjoni kienet tinkludi *aux flambeaux* fformata minn ta' familja minn kull triq jew zona tal-parroċċa. Dakinhar ukoll, kienet inawgurata wirja fil-Knisja fejn kienu esebiti l-affarijiet kollha li ddahhlu ghall-kompetizzjonijiet, jiġifieri kemm dawk tat-tfal u ta' l-istudenti żghażaġh kif ukoll dik ta' *logo* k commemorattiv. F'Novembru mbaghad tnieda konkors ta' poeziji li kien miftuħ fuq bażi nazzjonali u kienet organizzata kampanja ghall-kitba ta' persuni fir-reġistru nazzjonali ta' l-ghoti ta' l-organi.

Minghajr ebda dubju izda, il-qofol ta' l-attivitajiet li fakkru t-325 anniversarju mit-twaqqif tal-parroċċa ntlahaq fl-ahhar jiem ta' Diċembru li ghadda kif jixhed programm k commemorattiv li kien ippublikat ghall-okkażjoni. Nhar is-Sibt 27 ta' Diċembru filghaxija ttella' kuncert ta' mużika sagra bl-orgni fil-Knisja minn Mro. Edric Micallef. L-ghada, il-Hadd 28 ta' Diċembru, iċ-Ċentru Parrokkjali kien miftuħ ghall-pubbliku l-ġurnata kollha fejn il-mijiet li żaruh inghataw spjega ta' x'sar u x'ghad irid isir waqt li setghu isegwu mill-qrib f'hiex waslu x-xoghlijiet fuq dan il-proġett daqstant importanti ghall-parroċċa li sa dakinhar kien lest ġebel u saqaf. Mis-sala taċ-ċentru, dakinhar sar programm speċjali f'xandira diretta fuq l-istazzjon tar-radju tal-komunità, Radju Mhabba, waqt li kienu diversi l-ġurnali u l-mezzi tax-xandir f'pajjiżna li rrapportaw din l-attività.

Fi Knisja armata ghal din l-okkażjoni speċjali, nhar it-Tnejn 29 ta' Diċembru kienet organizzata Akkademja



*Programm
Kommemorattiv*

**325 Sena
Parroċċa**
www.m-dingli
1678 - 2003

*Il-qoxra tal-programm k commemorattiv
ippublikat f' Diċembru*



Mużiko-Letterarja taht il-patroċinju ta' Monsinjur Emanuel Gerada, Arċisqof Titulari ta' Nomentum. Minkejja l-maltemp li kkaratterizza dik il-lejla, l-attendenza fil-Knisja kienet tajba u l-Kor Parrokkjali *Regina Coeli* flimkien ma' l-orkestra, ilkoll taht id-direzzjoni ta' Mro. James S. Chappell, taw esekuzzjoni mill-aqwa ta' diversi siltiet. Is-Segretarju Pastoral Djoċesan, Dun Charles Cordina, ghamel id-diskors ta' l-okkażjoni li qed nippubblikawh f'parti oħra ta' dan il-ktejjeb, kif qeghdin naghmlu wkoll fir-rigward taż-żewġ poeżiji li kisbu l-ewwel u t-tieni post fil-konkurs li tnieda għal din l-okkażjoni u li r-rebbieha tiegħu thabbru propju fi tmiem din l-Akkademja Mużiko-Letterarja.



Il-Kappillan, Dun Reuben Deguara, jippreżenta tifkira ta' l-okkażjoni lill-Isqof Emanuel Gerada fi tmiem l-Akkademja Mużiko-Letterarja

AKKADEMJA MUŻIKO-LETTERARJA

bis-sehem tal-Kor Parrokkjali *Regina Coeli* u l-Orkestra taht id-direzzjoni ta' Mro. James S. Chappell A.L.C.M., L.L.C.M.

Preghiera	Ave Maria	Giulio Caccini
Antifona	Antifona Vocabis solista: Antoine Azzopardi	Vincenzo Ciappara
Inno	Panis Angelicus Diskors ta' l-Okkażjoni	Cesar Franck Dun Charles Cordina Segretarju Pastoral Djoċesan
Preghiera	Salve Regina solista: Anthea Turner	James S. Chappell
Innu Popolari	Lil Marija Assunta Innu Ċiviku Innu Malti	P. Louis Bajada OC Dun Pawl Caruana P. Albert Borg OSA Dun Pawl Caruana Robert Samut Dun Karm Psaila

Gheluq it-325 sena mit-twaqqif tal-parroċċa ta' Had-Dingli habat proprju nhar il-31 ta' Diċembru meta kien it-tieni jum tal-kwarantuni fejn bħal lejliet, fil-Knisja, Ġesù Sagramentat kien espost il-gurnata kollha għall-adorazzjoni. Fis-6.30 p.m. inghata bidu għal quddiesa komunitarja ta' ringrazzjament lil Alla u lil Ommna Marija li żammew taht il-harsien tagħhom il-parroċċa tagħna tul dawn it-325 sena. Il-quddiesa tmexxiet mill-Kappillan, Dun Reuben Deguara, li kien akkumpanjat minn Dun Ġwann Abela u Dun Louis Camilleri. Fit-tmiem, tkanta t-*Te Deum*, inharqu murtali u murtaletti, u nghatat il-Barka Sagramentali.